

17-06-2016

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - ఈ విశ్వమంతయూ ఒకే ఈశ్వరీయ కుటుంబము, అందుకే

నీవే తల్లివి - తండ్రివి, మేము మీ పిల్లలము అని పాడుతారు. మీరిప్పుడు ప్రాక్టికల్ గా

ఈశ్వరీయ కుటుంబానికి చెందిన వారుగా అయ్యారు ”

ప్రశ్న:- తండ్రి నుండి 21 జన్మలకు పూర్తి వారసత్వమును తీసుకొను సహజ విధానమేద?

సమా:- సంగమ యుగములో శివబాబాను మీ వారసునిగా చేసుకోండి. తనువు-మనసు-ధనములతో బలిహారమవ్వండి. అప్పుడు 21 జన్మలకు వారసత్వము పూర్తిగా ప్రాప్తి అవుతుంది. సంగమ యుగములో ఏ పిల్లలైతే తమ పురాతనమునంతా భీమా చేస్తారో, వారికి ప్రతి ఫలముగా 21 జన్మల వరకు ఇస్తాను.

పాట:- నయన హీనులకు దారి చూపండి.....(నయన్ హీన్ కో రాహ్ బఖావో,.....)

ఓంశాంతి. పిల్లలు పాట విన్నారు. ఈ పాటలో భక్తులు భగవంతుని పిలుస్తున్నారు. భగవంతుడెవరో పూర్తిగా తెలియనందున మనుష్యులు చాలా దుఃఖములో ఉన్నారు. భక్తి మార్గములో ఎంతగానో తలలు బాదుకుంటూ ఉంటారు. కేవలం ఈ జీవితంలోని మాటే కాదు, భక్తి ప్రారంభమైనప్పటి నుండి ఎదురు దెబ్బలు తింటూనే ఉంటారు. భారతదేశములోనే దేవీ దేవతల రాజ్యముండేది. దానిని స్వర్గము లేక సత్తా ఖండము అనేవారు. ఇప్పుడు భారతదేశము సత్తామైన ఖండము, దీని మహిమ చాలా గొప్పది, ఎందుకనగా భారతదేశము పరమపిత పరమాత్మ జన్మ స్థలము. వారి అసలు పేరు శివ. శివజయంతిని జరుపుకుంటారు. రుద్ర జయంతి లేక సోమనాథ జయంతి అని అనరు. శివజయంతి లేక శివరాత్రి అని అంటారు. స్వర్గస్థాపన చేయువారు ఒక్క హెన్రీ గాడ్ ఫాదర్ మాత్రమే. భక్తులందరికీ భగవంతుడొక్కడే ఉండాలి. అందరూ నయన హీనులుగా ఉన్నారు అనగా జ్ఞాన నేత్రము లేక దివ్యదృష్టి లేదు. భగవానువాచ - నేను మీకు రాజయోగము నేర్పుతున్నాను. ముఖ్యమైనది శ్రీమద్భగవద్గీత. శ్రీ అనగా శ్రేష్ఠమైన మతము. ఇప్పుడు మీరు బుద్ధివంతులుగా చేయబడ్డారు. దివ్యచక్షువు అనగా జ్ఞాన మూడవ నేత్రమును చూపిస్తారు. వాస్తవానికి జ్ఞాన మూడవ నేత్రము బ్రాహ్మణులైన మీకు లభిస్తుంది. దీని ద్వారా మీరు తండ్రిని మరియు వారి రచనల ఆదిమధ్యాంతాలను తెలుసుకుంటారు. ఈ సమయంలో అందరిలో దేహ అహంకారము లేక పంచ వికారాలు ఉన్నాయి. అందువలన గాఢాంధకారములో ఉన్నారు. పిల్లలైన మీ వద్ద ప్రకాశముంది. ఆత్మలైన మీరు మొత్తం ప్రపంచ చరిత్ర-భూగోళాలను తెలుసుకున్నారు. ఇంతకుమునుపు మీరంతా అజ్ఞానములో ఉండేవారు. జ్ఞాన అంజనమును సద్గురువు ఇచ్చారు. అజ్ఞాన అంధకారము వినాశనమైనది. పూజ్యులుగా ఉన్నవారే మరలా పూజారులుగా అయ్యారు. ప్రకాశములో పూజ్యులుగా, అంధకారములో పూజారులుగా ఉన్నారు. పరమాత్మను మీరే పూజ్యులు, మీరే పూజారులని అనలేరు. వారు పరమ పూజ్యులు, అందరినీ పూజ్యులుగా తయారు చేయువారు. అందుకే వారిని పరమ పూజ్యులని అంటారు. పరమపిత పరమ ఆత్మ అనగా పరమాత్మ అనగా శ్రేష్ఠమైనవారు. అందుకే వారిని పరమాత్మ అని అంటారు. కృష్ణుని అలా అనరు, వారిని అందరూ గాడ్ ఫాదర్ అని అనరు. నిరాకార గాడ్ నే అందరూ గాడ్ ఫాదర్ అని అంటారు. వారు కూడా ఆత్మనే కానీ వారు పరమ అనగా అత్యంత శ్రేష్ఠులు. అందుకే వారిని పరమాత్మ అని అంటారు. ఆ పరమాత్మ సదా పరంధామములో ఉంటారు. ఇంగ్లీషులో వారిని సుప్రీంసోల్ అని అంటారు. తండ్రి అంటున్నారు - ఆత్మ-పరమాత్మలు చాలా కాలము వేరుగా ఉండేవని పాట కూడా మీరు పాడతారు. పరమాత్మ, పరమాత్మ నుండి వేరుగా చాలా కాలము ఉంటారని పాడరు. ఆత్మయే పరమాత్మ, పరమాత్మయే ఆత్మ అని అనుట - మొదటి నెంబరు అజ్ఞానము.

ఆత్మలైతే జనన-మరణములోకి వస్తాయి. పరమాత్మ పునర్జన్మలు తీసుకోరు. భారతవాసులైన మీరు స్వర్గ వాసులుగా, పూజ్యులుగా ఉండేవారని తండ్రి కూర్చుని అర్థం చేయిస్తున్నారు. దేవీ దేవతలందరూ మనుష్యులకు పూజ్యులే. ఇదంతా ఈశ్వరుని కుటుంబము. ఈశ్వరుడు రచయిత అయ్యారు. మీరు తల్లిదండ్రులు, మేము మీ పిల్లలము,..... అని పాడతారు అనగా కుటుంబము అయ్యింది కదా. మీరు మాతా-పిత అని ఎవరిని అంటారు? ఈ మాట అనేది ఎవరో తెలపండి. మీరు తల్లి-తండ్రి,..... మీ కృప వలన అపారమైన సుఖము మాకు స్వర్గములో లభిస్తుంది. మాతా-పితలైన మీరు వచ్చి స్వర్గ స్థాపన చేస్తారు. మేము మీ పిల్లలుగా అవుతామని ఆత్మ అంటుంది. తండ్రి అంటున్నారు - నేను సంగమ యుగములోనే వచ్చి నూతన ప్రపంచము కొరకు రాజయోగాన్ని నేర్చుతాను. మానవుల బుద్ధి పూర్తిగా భ్రష్టమైపోయింది. స్వర్గమును నరకమని భావిస్తారు. అక్కడ కూడా కంసుడు, అకాసురుడు, జరాసంధుడు, హిరణ్యకశ్యపుడు మొదలైనవారుండేవారని మనుష్యులు అనుకుంటారు. తండ్రి వచ్చి మీరేమి మర్చిపోయారో అర్థం చేయిస్తున్నారు. నా శివజయంతిని మీరు భారతదేశములో మాత్రమే జరుపుకుంటారు. శివరాత్రి గాయనము కూడా చేయబడుతుంది. ఎటువంటి రాత్రి? ఇది బ్రహ్మ యొక్క బేహద్ రాత్రి. తండ్రి సంగమ యుగములో వచ్చి రాత్రి నుండి పగలుగా అనగా నరకము నుండి స్వర్గముగా తయారు చేస్తారు. శివరాత్రి అర్థము కూడా ఎవ్వరికీ తెలియదు. భగవంతుడు నిరాకారుడు. మనుష్యులకు జన్మ తర్వాత జన్మలో వారి శరీరాల పేర్లు మారిపోతూ ఉంటాయి. పరమాత్మ అంటున్నారు - నా శరీరానికి పేరు ఏదీ లేదు. నా పేరు ఎల్లప్పుడూ శివుడే. నేను కేవలము వృద్ధ వానప్రస్థ శరీరాన్ని ఆధారముగా తీసుకొని వస్తాను. ఇతను పూజ్యుడుగా ఉండేవాడు. ఇప్పుడు పూజారిగా అయ్యాడు. శివబాబా వచ్చి స్వర్గాన్ని రచిస్తారు. మనము వారి పిల్లలము. కావున మనము స్వర్గానికి యజమానులుగా అవ్వాలి కదా! శివబాబా అత్యంత ఉన్నతులు. బ్రహ్మ-విష్ణు-శంకరులకు కూడా తమ-తమ పాత్ర ఉంది. ప్రతి ఆత్మలో తమ సుఖ-దుఃఖాల పాత్ర నిశ్చయింపబడింది. మనము శివబాబా వారసులుగా అయ్యామని మీకు తెలుసు. శివబాబా స్వర్గ వాసులుగా చేశారు. అందుకే వారిని అందరూ స్మృతి చేస్తారు. ఓ దేవుడా! దయ చూపండని అంటారు. సాధువులు కూడా సాధన చేస్తారు. ఎందుకనగా ఇచ్చట దుఃఖముంది. వారు నిర్వాణధామానికి వెళ్లాలని కోరుకుంటారు. ఆత్మ పరమాత్మలో లీనమైపోతుందని లేక ఆత్మనైన నేనే పరమాత్మను అని భావించుట తప్పు. ఇప్పుడు ఆత్మలైన మేము పరంధామములో ఉండేవారమని మీరు అంటారు. అచ్చట నుండి దేవతా కులములోకి వస్తాము. తర్వాత 84 జన్మలు తీసుకుంటాము. ఆత్మలైన మనము వర్ణాలలోకి వస్తాము. శివబాబా జనన-మరణాలలోకి రారు. అచ్చట కేవలము నారాయణుని వంశముండేది. క్రైస్తవ కుటుంబములో మొదటి ఎడ్వర్డ్, రెండవ ఎడ్వర్డ్, మూడవ ఎడ్వర్డ్..... అని అంటారు కదా అలాగే అక్కడ కూడా ప్రథమ లక్ష్మీనారాయణ, రెండవ, మూడవ..... అలా 8 వంశాలు కొనసాగుతాయి. ఇప్పుడు బ్రాహ్మణులైన మీ మూడవ నేత్రము తెరవబడింది. తండ్రి కూర్చుని ఆత్మలతో మాట్లాడుతున్నారు. మీరు 84 జన్మల చక్రములో తిరిగి ఇన్ని-ఇన్ని జన్మలు తీసుకుంటూ వచ్చారు అని తెలుపుతున్నారు. వర్ణాల చిత్రము కూడా ఒకటి తయారు చేశారు. అందులో దేవత, క్షత్రియ, వైశ్య, శూద్ర, బ్రాహ్మణ వంశాలను చూపుతారు. ఇప్పుడు మనమే ఉన్నతమైన బ్రాహ్మణులమని మీకు తెలుసు. ఇప్పుడు మనము ప్రాక్టికల్ గా ఈశ్వరీయ సంతానము. ఈ సహజ రాజయోగము, జ్ఞానముల ద్వారా మనకు అపారమైన సుఖము లభిస్తుంది. కొంతమంది సూర్యవంశ రాజధాని వారసత్వాన్ని తీసుకుంటారు. కొంతమంది చంద్రవంశ రాజధానిని తీసుకుంటారు. రాజ్యమంటూ స్థాపనౌతుంది. ప్రతి ఒక్కరూ తమ పురుషార్థము ద్వారా ఆ పదవిని పొందుతారు. ఇప్పుడు చదువుతూ చదువుతూ శరీరము వదిలితే మాకు ఏ పదవి లభిస్తుంది? అని అడిగితే బాబా తెలుపగలరు. యోగము ద్వారానే ఆయువు పెరుగుతుంది. వికర్మలు వినాశనమౌతాయి. పతితుల నుండి పావనముగా తయారయ్యేందుకు

వేరే ఏ ఉపాయమూ లేదు. పతితపావనా! అంటూనే భగవంతుడు గుర్తుకు వస్తారు. కానీ భగవంతుడు ఎవరో తెలియదు. తండ్రి అంటున్నారు - నేను భారతదేశములో మాత్రమే వస్తాను. ఇది నా జన్మ స్థానము. సోమనాథ మందిరము ఎంతో సుందరంగా, విశాలంగా ఉంది. తండ్రి కూర్చుని పిల్లలకు అర్థం చేయిస్తున్నారు - భక్తి మార్గంలో మరలా స్మృతి చిహ్నాలు తయారగుట ప్రారంభమౌతాయి. పూజారులుగా తయారైనప్పుడు మొట్టమొదట సోమనాథ మందిరాన్ని నిల్చిస్తారు. భారతదేశము సత్య-త్రేతా యుగాలలో చాలా ధనవంతముగా ఉండేది, మందిరాలలో కూడా అంతులేని ధనముండేది. భారతదేశము వజ్ర తుల్యముగా ఉండేది. ఇప్పుడు నిరుపేదగా, గవ్వ సమానంగా ఉంది. మరలా తండ్రి వచ్చి భారతదేశాన్ని వజ్ర సమానంగా తయారు చేస్తారు. ఎవరినైనా సృష్టికర్త ఎవరు? అని అడగండి. పరమాత్మ అని అంటారు. ఆయన ఎచ్చట ఉన్నారు? అని అడిగితే సర్వవ్యాపి అని అంటారు. తండ్రి అంటున్నారు - ఈ వృక్షమంతా శిథిలావస్థకు చేరుకుంది.

మమ్మా, బాబూల సింహాసనానికి అధికారులుగా అగుటకు అర్హులుగా అయ్యామా? అని స్వయాన్ని పరిశీలించుకోండి. ఇది పతిత ప్రపంచము. ముఖ్యమైనది పవిత్రత. ఈ ప్రపంచములో ఇప్పుడు ఆరోగ్యమూ లేదు, సంపద లేదు, సంతోషమూ లేదు. ఇది ఎండమావుల వంటి రాజ్యము. దీని పైననే శాస్త్రాలలో దుర్మోహనుని కథ వ్రాయబడింది. వికారులను దుర్మోహనుడు అని అంటారు. ద్రౌపదులు తమ గౌరవాన్ని కాపాడమని వేడుకుంటారు. అందరూ ద్రౌపదులే కదా! ఈ కన్యలు స్వర్గానికి ద్వారాలు. బాబూ ఎంతో మంచి లీతిగా అర్థం చేయిస్తున్నారు. ఎవరి బుద్ధియోగము పూర్తి మగ్నమై ఉంటుందో, వారికి ధారణ కూడా అవుతుంది. జ్ఞానమును బ్రహ్మచర్యములోనే చదువుకుంటారు. తండ్రి అంటున్నారు - గృహస్థ వ్యవహారములో ఉంటూ కమలపుష్ప సమానంగా ఉండాలి. ఇరువైపులా నిభాయించాలి. మరణం తప్పదు. మరణించు సమయంలో మనుష్యులకు మంత్రమునిస్తారు. తండ్రి అంటున్నారు - మీరందరూ మరణించేవారే. నేను మృత్యువుకే మృత్యువును. అందరినీ వాపసు తీసుకెళ్లేవాడిని. కనుక మీకు ఖుషీ ఉండాలి కదా! ఎవరు బాగా చదువుకుంటారో వారు స్వర్గానికి యజమానులుగా అవుతారు. చదువుకోకుంటే ప్రజల పదవిని పొందుకుంటారు. రాజ్యపదవిని పొందుటకు మీరు ఇచ్చటకు వచ్చారు. ఇది చదువు. ఇందులో మూఢ నమ్మకాల మాటే లేదు. ఈ చదువును రాజ్యము తీసుకునేందుకే చదువుకుంటారు. ఒకవేళ చదువులో బ్యాలిస్టర్ కావాలని లక్ష్యముంటే ఆ చదువు చెప్పే టీచరుతో తప్పక యోగము జోడించవలసి ఉంటుంది. ఇచ్చట మిమ్ములను చదివించేవారు భగవంతుడు. కావున వారితో యోగము జోడించాలి. తండ్రి అంటున్నారు - నేను పరంధామము నుండి, చాలా దూరము నుండి వస్తాను. పరంధామము ఎంత ఉన్నతమైనది! సూక్ష్మవతనము కంటే ఇంకా దూరంగా ఉన్న పరంధామము నుండి ఇక్కడకు వచ్చుటకు నాకు ఒక్క సెకండు పడుతుంది. వారికంటే వేగంగా వెళ్లే వస్తువు ఏదీ లేదు. సెకండులో జీవన్ముక్తినిస్తాను. జనకుని ఉదాహరణ ఉంది కదా! ఇప్పుడు పాత ప్రపంచము నరకమైపోయింది. స్వర్గాన్ని నూతన ప్రపంచమని అంటారు. తండ్రి నరకాన్ని వినాశము చేయించి స్వర్గానికి యజమానులుగా చేస్తారు. మిగిలిన ఆత్మలన్నీ శాంతిధామములోకి వెళ్ళిపోతాయి. ఆత్మ అవినాశి. ఆత్మలకు పాత్ర కూడా అవినాశిదే లభించింది. అవినాశి అయిన ఆత్మ చిన్నదిగా, పెద్దదిగా ఎలా అవుతుంది? అనగా కాలిపోయి ఎలా మరణిస్తుంది? అది ఒక నక్షత్రము. చిన్నదిగా - పెద్దదిగా మారదు. ఇప్పుడు మీరు ఈశ్వరీయ విద్యార్థులు. గాడ్ ఫాదర్ జ్ఞానసాగరులు, ఆనంద సాగరులు. వారు మిమ్ములను చదివిస్తున్నారు. ఈ చదువు ద్వారా మనమే దేవీదేవతలుగా అవుతామని మీకు తెలుసు. మీరు భారతదేశానికి సేవ చేస్తున్నారు. మొట్టమొదట తండ్రివారుగా అవ్వాలి. ఇతర చోట్లయితే గురువుల వద్దకు వెళ్తారు. వారిని తమ గురువులుగా చేసుకుంటారు అనగా గురువువారిగా అవుతారు. ఇచ్చట ఉండేది తండ్రి కావున మొదట తండ్రికి పుత్రునిగా అవ్వవలసి వస్తుంది. తండ్రి పిల్లలకు తన ఆస్తినిస్తారు. తండ్రి అంటున్నారు - పిల్లలూ, మీరు బిబిల్(ఎక్స్ థేంట్) చేసుకోండి.

మీకు పనికి రానిదంతా నాకు, నాదంతా మీకు. దేహ సహితముగా మీకున్నదంతా నాకిచ్చేయండి. నేను మీ ఆత్మను, శరీరాన్ని రెండింటినీ పవిత్రముగా తయారు చేస్తాను. అంతేకాక రాజ్యపదవిని కూడా ఇస్తాను. మీ వద్ద ఉన్నదంతా బలి ఇస్తే జీవన్ముక్తి లభిస్తుంది. బాబా ఇదంతా మీది! తండ్రి అంటున్నారు - మీరు నన్ను వారసునిగా చేసుకోండి. నేను 21 జన్మలకు మిమ్ములను నా వారసులుగా చేసుకుంటాను. కేవలము నా మతమును అనుసరించండి. భలే వ్యాపారము మొదలైనవి చేసుకోండి. విదేశాలకు వెళ్లండి, ఏమైనా చేయండి కేవలము నా మతమును అనుసరించండి చాలా హెచ్చరికగా ఉండండి. మాయ మాటి మాటికి సతాయిస్తుంది. ఏ వికర్తలూ చేయరాదు. శ్రీమతమును అనుసరిస్తే శ్రేష్ఠంగా అవుతారు మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. ఆత్మ, శరీరము రెండింటినీ పావనముగా చేసుకునేందుకు దేహ సహితంగా మీ వద్ద ఉన్నదంతా తండ్రి అభినము చేసి వారి శ్రీమతమును అనుసరించాలి.
2. మాతా-పితల సింహాసనాధికారులుగా తయారయ్యేందుకు స్వయాన్ని అర్హులుగా చేసుకోవాలి. అర్హులుగా అయ్యేందుకు ముఖ్యంగా పవిత్రతను ధారణ చేయాలి.

వరదానము:- “తపస్సు ద్వారా మీ వికర్తలను లేక తమోగుణీ సంస్కారాలను

భస్మము చేసుకునే తపస్వీమూర్తి భవ”

ఎలాగైతే ఇప్పుడు ఈశ్వరీయ పాలనా కర్తవ్యము నడుస్తూ ఉందో అలా చివర్లో తపస్సు ద్వారా మీ వికర్తలను, అన్య ఆత్మల తమోగుణీ సంస్కారాలను, ప్రకృతిలోని తమోగుణాలను భస్మము చేసే కర్తవ్యము నడుస్తుంది. అందుకు సదా ఏకరస స్థితి అను ఆసనము పై స్థితమై మీ తపస్వీ రూపాన్ని ప్రత్యక్షము చేయండి. మీ ప్రతీ కర్మేంద్రియము నుండి దేహాభిమానము యొక్క త్యాగము, ఆత్మాభిమానులుగా అయ్యే తపస్సు ప్రత్యక్ష రూపంలో కనిపించాలి.

స్లోగన్:- “సంస్కారాల ఘర్షణ నుండి సురక్షితంగా ఉండుటకు

బాలకులు మరియు మాలికుల బ్యాలన్స్ కలిగి ఉండండి ”

